



السلام علیکم ورحمۃ اللہ وبرکاتہ

میری نانی فوت ہو گئی ہیں مجھے ان سے بڑی محبت تھی میں انہیں کبھی بھی فراموش نہیں کر سکوں گا۔ ان کے حوالہ سے مجھ پر کیا واجب ہے؟ جیسے ادا کر کے میں یہ محسوس کروں کہ میں نے اپنا فرض ادا کر دیا ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

آپ کے لیے مشروع یہ ہے کہ ان کے لیے دعا 'استغفار' صدقہ حج اور عمرہ کریں۔ ان تمام اعمال سے انہیں نفع حاصل ہوگا۔۔۔ اللہ تعالیٰ آپ کے ان اعمال کو قبول فرمائے اور آپ کو اجر و ثواب سے نوازے۔۔۔ ان کا آپ پر یہ بھی حق ہے کہ اگر انہوں نے کوئی شرعی وصیت کی ہو تو آپ ان کی وصیت کے مطابق عمل کریں ان کی سہیلیوں کی عزت کریں اور ان کی طرف سے آپ کے جو رشتہ داریں مثلاً ماموں، خالہ اور ان کی اولاد تو ان سے صلہ رحمی کریں کیونکہ حدیث سے یہ ثابت ہے کہ ایک شخص نبی ﷺ کی خدمت میں عرض کیا کہ والدین کے ساتھ نیکی کی کوئی ایسی صورت باقی ہے جسے میں ان کی وفات کے بعد بھی جاری رکھ سکوں؟ تو آپ نے فرمایا:

نعم الصلاة عليهما والاستغفار لهما وإيذاء بعدهما من بعد موتهما وأكرام صدقتهما وصلته الرحم التي لا توصل إلا بهما)) (سنن ابی داود، الادب باب فی بر الوالدین ج: ۵۱۴۳ و سنن ابن ماجہ، الادب باب صل من كان اليك يصل)) (ج: ۳۶۶۴ والمفظ له

”ہاں! ان کے لیے رحمت کی دعا کرو، ان کی بخشش کی دعا کرو، ان کے بعد ان کے وعدے کو پورا کرو، ان کے دوستوں کی عزت کرو اور ان رشتہ داروں سے صلہ رحمی کرو، جن سے رشتہ داری ان ہی کی وجہ سے ہو۔“

هذا ما عندني واللہ اعلم بالصواب

فتاویٰ اسلامیہ

ج 4 ص 208

محدث فتویٰ